

ಯಿಂದ ನಿವೇಶನ ಕೊಟ್ಟಿರುವುದು ನಂತರ ಮಾರಾಟ ಮಾಡಿಕೊಂಡಿದ್ದಾರೆಂದು ತಿಳಿದುಬಂದಿದೆ. ನಗರಸಭೆಯವರ ವತಿಯಿಂದ ನಿವೇಶನರಹಿತರು ಸುಮಾರು 11,384 ಮಂದಿಗಳ ಪಟ್ಟಿವಾಡಿ ಸಿ.ಐ.ಟಿ.ಬಿ.ಗೆ ಕಳುಹಿಸಲಾಗಿದೆ ಎಂದು ತಿಳಿದು ಬಂದಿದೆ. ಸಿ.ಐ.ಟಿ.ಬಿ. ವತಿಯಿಂದ ಅರ್ಹ ವ್ಯಕ್ತಿಗಳು ಅರ್ಜಿ ಸಲ್ಲಿಸಿದ್ದಲ್ಲಿ ನಿವೇಶನಗಳನ್ನು ನೀಡಲು ಪ್ರಯತ್ನಿಸಲಾಗುವುದು. ಪ್ರಸ್ತುತ ನಡೆಯುತ್ತಿರುವ ಸರದಿ ಸತ್ಯಾಗ್ರಹವನ್ನು ಹಿಂದಕ್ಕೆ ತೆಗೆದುಕೊಳ್ಳಲು ದಿನಂತಿಸಿಕೊಳ್ಳುತ್ತೇವೆ.

2. Case of improper valuation in departmental Examinations

Sri N. Mahadev.—Sir, I would like to raise the following matter under rule 334.

Case of favouritism and improper valuation of Accounts Higher and Lower Departmental Examination papers due to Control valuation by Karnataka Public Service Commission. During 1983, KPSC conducted departmental examinations to Government servants and got the papers pertaining to Accounts Higher and Lower Examinations valued under the scheme of Central Valuation. Prior to 1983, the papers were used to be sent to the residence of examiners and limited to an amount of Rs. 2000 to Rs. 400 per examinee. To show favouritism, a new method of Central Valuation was started in 1983 i.e., to help few interested persons to make money by other methods. Now due to central valuation, a examiner who has got influence will get remuneration to the tune of Rs. 25,000 instead of Rs. 200 to Rs. 400. The following few examiners have valued so much of papers in a very short time or few hours in a week in Central Valuation and received the amount indicated against their names :

| Name of examiner | No. of papers valued | Amount received Rs. |
|------------------------|----------------------|------------------------|
| 1. Sri K. R. Mariyappa | 465 | 1,995 |
| 2. Sri D. Puttaswamy | 642 | 1,926 |
| 3. Sri Subrayan | | 2,450 |
| 4. Sri O. Nanjundappa | 623 | 1,869 |
| 5. Sri P. Balakrishna | 731 | 2,163 |

Because of getting more remuneration, they valued the papers in a hurry resulting in less percentage of passes in the departmental examinations conducted for the Government Servants.

ಶ್ರೀ ಎ. ಲಕ್ಷ್ಮೀಸಾಗರ್.— ಮಾನ್ಯ ಉಪಾಧ್ಯಕ್ಷರೇ, ಇದಕ್ಕೆ ಉತ್ತರ ಬಹಳ ಉದ್ದವಾಗಿದೆ. ಇದನ್ನು ಮಾನ್ಯ ಸದಸ್ಯರಿಗೆ ಕಳಿಸಿಕೊಡುತ್ತೇನೆ.

ಶ್ರೀ ಎಂ. ಮಹದೇವ್.— ಇದು ಬಹಳ ಮುಖ್ಯವಾದ ವಿಷಯ. ನನ್ನ ಒಬ್ಬನ ಪ್ರಶ್ನೆಯಲ್ಲ ಮಾನ್ಯ ಮಂತ್ರಿಗಳು ಉತ್ತರವನ್ನು ಓದಲಿ.

ಶ್ರೀ ಎ. ಲಕ್ಷ್ಮೀಸಾಗರ್ : ಈ 334ನೇ ನಿಯಮದ ವ್ಯಾಪ್ತಿಯ ಬಗ್ಗೆ ಚರ್ಚೆಮಾಡಬೇಕಾದ ಅಗತ್ಯವಿಲ್ಲ ಎಂದು ನಾನು ಭಾವಿಸುತ್ತೇನೆ. ಉತ್ತರ ಕೊಡುತ್ತೇನೆ. ಮಾನ್ಯ ಅಧ್ಯಕ್ಷರು ಉತ್ತರ ಕಳುಹಿಸಿಕೊಡಿ ಎಂದು ಹಿಂದೆ ಆಜ್ಞಾ ಪನೆ ಮಾಡಿದ್ದಾರೆ, ಇದನ್ನು ನಾನು ಕಳಿಸಿಕೊಡುತ್ತೇನೆಂದು ಹೇಳಿದ್ದೇನೆ. ಏಕೆಂದರೆ ಉತ್ತರ ಉದ್ದವಾಗಿದೆ, 3 ಪೇಜ್ ಇದೆ, ಓದಬೇಕು ಎಂದರೆ ಓದುತ್ತೇನೆ, ಒಟ್ಟಾರೆ ಸಾರಾಂಶ ಈ ರೀತಿ ಇದೆ. ಅವರು ಹೇಳಿರತಕ್ಕ ಆರೋಪಣೆಯಲ್ಲಿ ಏನೂ ಹುರುಳಿಲ್ಲ. ಈಗ ನಡೆ

ಯಾತ್ನಾ ಇರತಕ್ಕಂತ ಒಂದು ಪರೀಕ್ಷಾ ಪದ್ಧತಿ ಸೆಂಟ್ರಲ್ ವ್ಯಾಲ್ಯುಯೇಷನ್ ಸರಿಯಾಗಿಲ್ಲ ಎಂದು ಏನು ಹೇಳುತ್ತಾರೋ ಅವರ ವಾದ ಸರಿಯಲ್ಲ.

3. Opening of Agricultural College at Raichur

ಡಾಕ್ಟರ್ ಸಂಗಮೇಶ್ವರ್ ಸರ್ಕಾರ.— ರಾಯಚೂರಿನಲ್ಲಿ ಅಗ್ರಿಕಲ್ಚರ್ ಕಾಲೇಜನ್ನು ಯಾವಾಗ ಸ್ಥಾಪನೆ ಮಾಡುತ್ತಾರೆ ಎಂದು ಹೇಳುತ್ತಾ ಇದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ಸರ್ಕಾರ ಇದರ ಬಗ್ಗೆ ಒಂದು ತೀರ್ಮಾನ ತೆಗೆದುಕೊಳ್ಳಬೇಕಾಗಿದೆ.

ಶ್ರೀ ಬಿ. ಎಲ್. ಗೌಡ.— ಮಾನ್ಯ ಉಪಾಧ್ಯಕ್ಷರ, ಕರ್ನಾಟಕದಲ್ಲಿ ವ್ಯವಸಾಯ ಶಿಕ್ಷಣವನ್ನು ಯಾವ ರೀತಿ ಉತ್ತಮಪಡಿಸಬೇಕು, ಈ ಶಿಕ್ಷಣಕ್ಕೋಸ್ಕರವಾಗಿ ನಮ್ಮ ರಾಜ್ಯದಲ್ಲಿ ಯಾವ ಪ್ರದೇಶದಲ್ಲಿ ಕಾಲೇಜುಗಳನ್ನು ಪ್ರಾರಂಭಮಾಡಬೇಕು ಎನ್ನುವುದರ ಬಗ್ಗೆ ಶ್ರೀ ಬಿ. ಎ. ಕೆ. ರಾವ್ ಅವರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿಯನ್ನು ನೇಮಕಮಾಡಿದ್ದೇವೆ. ಮಾನ್ಯ ಸದಸ್ಯರು ಅವರ ಊರಿನಲ್ಲಿ ಪ್ರಥಮವಾಗಿ ಅಗ್ರಿಕಲ್ಚರ್ ಕಾಲೇಜು ಸ್ಥಾಪನೆಮಾಡಬೇಕು ಎಂದು ನೋಟ್ ಕೊಟ್ಟಿದ್ದಾರೆ. ಸರ್ಕಾರ ಇದರ ಬಗ್ಗೆ ಶೀಘ್ರವಾಗಿ ಸೂಕ್ತಕ್ರಮ ತೆಗೆದುಕೊಂಡು ಮುಂದಿನ ಅಕಡೆಮಿಕ್ ಇಯರಿನಲ್ಲಿ ರಾಯಚೂರಿನಲ್ಲಿ ಅಗ್ರಿಕಲ್ಚರ್ ಕಾಲೇಜನ್ನು ನಾವು ಪ್ರಾರಂಭ ಮಾಡುತ್ತೇವೆ.

4. Drought in Byadagi Taluk

ಡಾ. ಎಚ್. ಡಿ. ಲಮಾಣಿ.— ಮಾನ್ಯ ಅಧ್ಯಕ್ಷರ, ನನ್ನ ಬ್ಯಾಡಗಿ ತಾಲ್ಲೂಕಿನಲ್ಲಿ ಕಳೆದ ವರ್ಷ ಸರಿಯಾಗಿ ಮಳೆಯಾಗಲಿಲ್ಲ. ಸ್ವಲ್ಪ ಮಳೆಯಾದಂತರ ನನ್ನ ತಾಲ್ಲೂಕಿನ ಜನರು ಬೀಜ ಬಿತ್ತಿದರು. ಬೆಳೆ ಸ್ವಲ್ಪ ದೊಡ್ಡದಾಯಿತು, ನಂತರ ಅದಕ್ಕೆ ಸೈನಿಕಹುಳದ ರೋಗಬಂದು ಬೆಳೆಯೆಲ್ಲ ಮುಡುಡಿ ಹೋಯಿತು. ಹೀಗೆ ಮಂಗಾರು ಬೆಳೆ ಪೂರ್ಣವಾಗಿ ಹೋಯಿತು. ಆಮೇಲೆ ಹಂಗಾರು ಮಳೆ ಸ್ವಲ್ಪ ಸ್ವಲ್ಪ ಬರುತ್ತದೆ ಎಂದು ಬೀಜ ಬಿತ್ತಿದರು. ಅದಕ್ಕೂ ಮಳೆಯಾಗಲಿಲ್ಲ. ಹೀಗೆ ಹಂಗಾರು ಬೆಳೆಯೂ ನಾಶವಾಯಿತು. ಹೀಗಾಗಿ ನನ್ನ ತಾಲ್ಲೂಕಿನಲ್ಲಿ ಕಳೆದ ವರ್ಷ ಯಾವ ಬೆಳೆಯೂ ಬರಲಿಲ್ಲ. ಈ ದೃಷ್ಟಿಯಿಂದ ನನ್ನ ತಾಲ್ಲೂಕಿನ ಜನರು ಗೋವಾಕಡೆಗೆ ಉದ್ಯೋಗ ಹುಡುಕಿಕೊಂಡು ಗುಳೇ ಕಟ್ಟಿಕೊಂಡು ಹೋಗುತ್ತಿದ್ದಾರೆ. ಅವರಿಗೆ ಕೆಲಸವಿಲ್ಲದೆ ತೊಂದರೆಯಾಗಿದೆ. ಹೀಗಾಗಿ ಹಿಂದಿನ ವರ್ಷ ಬ್ಯಾಂಕ್ ಗಳಿಂದ ಅಥವಾ ಸೊಸೈಟಿಗಳಿಂದ ಸಾಲ ತೆಗೆದುಕೊಂಡಿರುವುದನ್ನು ತಿರಿಗಿ ಕೊಡಲಿಕ್ಕೆ ಅವರಿಗೆ ಶಕ್ತಿ ಇಲ್ಲ. ಆದ್ದರಿಂದ ಆ ಸಾಲವನ್ನು ಈ ವರ್ಷ ರಿಕವರಿ ಮಾಡುವುದನ್ನು ಸ್ವಲ್ಪ ತಡೆಹಿಡಿಯಬೇಕು, ಸಾಧ್ಯವಾದರೆ ಅದನ್ನು ಮಾಫ ಮಾಡಲಿಕ್ಕೆ ಪ್ರಯತ್ನಮಾಡಬೇಕು. ಈ ವರ್ಷ ಅವರಿಗೆ ಸಾಕಷ್ಟು ಫಲಿಸಲಿಕ್ಕೆ ಆಗಲಿ, ಬೀಜಗಳನ್ನಾಗಲಿ ಕೊಟ್ಟು ಒಕ್ಕಲುತನ ಮಾಡಲಿಕ್ಕೆ ಅವರಿಗೆ ಸಹಾಯ ಮಾಡಿಕೊಡಬೇಕು ಮತ್ತು ಕೃಷಿ ಕಾರ್ಮಿಕರಿಗೆ ಉದ್ಯೋಗ ಕೊಡಬೇಕು ಎಂದು ನಾನು ಸರ್ಕಾರದಲ್ಲಿ ಕೇಳಿಕೊಳ್ಳುತ್ತಾ ಇದ್ದೇನೆ.

ಶ್ರೀ ವಿ. ಎಲ್. ಪಾಟೀಲ್.— ವರದಿ ತರಿಸಿಕೊಂಡು ಸೂಕ್ತಕ್ರಮ ತೆಗೆದುಕೊಳ್ಳುತ್ತೇನೆ.

Supply of Adulterated Wheat by the consumer-co-operative Society Sira

ಶ್ರೀ ಮೂಡ್ಲೇಗೌಡ.— ಸನ್ಮಾನ್ಯ ಅಧ್ಯಕ್ಷರ, ಸಿರಾ ಟೌನಿನಲ್ಲಿ ಗ್ರಾಹಕರ ಸಹಕಾರ ಸಂಘದವರು ಕರ್ನಾಟಕ ಅಹಾರ ಮತ್ತು ನಾಗರಿಕ ಸರಬರಾಜು ನಿಗಮದಿಂದ ಕಲಬೆರಕೆ ಗೋಧಿ ತಂದು ಮಾರಾಟ ಮಾಡುತ್ತಾ ಇದ್ದಾರೆ. ಇದು ಉಪಯೋಗಕ್ಕೆ ಅನರ್ಹವಾದುದ್ದಾದ್ದು. ಬಹುಶಃ ಈ ಸದನದ ಗಮನಕ್ಕೆ ಅಥವಾ ವೀಕ್ಷಣೆಗೆ ಸ್ವಲ್ಪ ತಂದಿದ್ದೇನೆ. ಈ ಗೋಧಿ ಪಶುಗಳಿಗೂ ಕೂಡ ಉಪಯೋಗ ಮಾಡುವುದಕ್ಕೆ ಅನರ್ಹವಾದುದು ಎಂದು ಸದನಕ್ಕೆ ತಿಳಿಸಬೇಕಾಗಿದೆ. ಸಾರ್ವಜನಿಕರು ಕಲಬೆರಕೆ ಅಹಾರಧಾನ್ಯಗಳನ್ನು ಮಾರಿದರೆ ಕಾನೂನು ಪ್ರಕಾರ ಅಪರಾಧವಾಗುತ್ತದೆ. ಆದರೆ ಇದು ಈ ನಿಗಮದವರಿಗೆ ಅನ್ವಯವಾಗುವುದಿಲ್ಲವೇ. ಎಂದು ನಾನು ತಮ್ಮ ಮೂಲಕ ಹೇಳುತ್ತಾ ಇದ್ದೇನೆ. ಅದುದರಿಂದ ಈ ಕಲಬೆರಕೆ ಗೋಧಿಯನ್ನು ವಾಪಸ್ ತೆಗೆದುಕೊಂಡು ಒಳ್ಳೆಯ ಗೋಧಿಯನ್ನು ಸರಬರಾಜು ಮಾಡುವುದಕ್ಕೆ ಪ್ರಯತ್ನಮಾಡಬೇಕು ಎಂದು ಸರ್ಕಾರವನ್ನು ಕೇಳಿಕೊಳ್ಳುತ್ತಾ ಇದ್ದೇನೆ.

ಶ್ರೀ ಜಿ. ಬಸವಣ್ಣಪ್ಪ.— ಸಿರಾ ಟೌನಿನಲ್ಲಿ ಕಳೆದ ಗೋಧಿಯನ್ನು ವಿತರಣೆಮಾಡಲಾಯಿತು ಎಂದು ಮಾನ್ಯ ಸದಸ್ಯರು ಸಭೆಯ ಗಮನಕ್ಕೆ ತಂದಿದ್ದಾರೆ. ಈ ಕಳೆದ ಗೋಧಿಯನ್ನು ಪುಡ್ ಕಾರ್ಪೊರೇಷನ್ ನವರು ಕೊಟ್ಟರೇ ಅಥವಾ ಸೊಸೈಟಿಯಿಂದ ವಿತರಣೆಯಾಗಿದೆಯೇ, ಯಾವರೀತಿ ಆಗಿದೆ ಎಂದು ವಿಚಾರಣೆಮಾಡಿ ಸೂಕ್ತಕ್ರಮ ತೆಗೆದುಕೊಳ್ಳುತ್ತೇನೆ.